

राज्यातील साखर कारखान्यांना दि. १ एप्रिल,
१९९० नंतर गाळप करण्यात येणा-या उसावरील
उस खरेदी करात सूट देण्याबाबत..

महाराष्ट्र शासन,
शासन निर्णय, क्रमांक : उखक १०९०/प्र. क्र. १०२/१९९०/कराधान-३.
वित्त विभाग,
मंत्रालय, मुंबई ४०० ०३२.
दिनांक :- ३०.६.१९९०.

प्रस्तावना :-

राज्यामध्ये चालू वर्षी उसाचे मोठ्या प्रमाणावर पीक झाल्यामुळे उस
गाळपाची समस्या निर्माण झाली आहे. राज्याच्या काही भागात/जिल्ह्यात
उसाचे उत्पादन तेथे उपलब्ध असलेल्या गाळप क्षमतेइतके नाही. त्यामुळे, अशा ठिकाणी
उसाचा तुटवडा आहे. तर काही भागात/जिल्ह्यात उपलब्ध गाळप क्षमतेपेक्षा जास्त
प्रमाणात उसाचे पीक झालेले आहे. त्यामुळे ज्या जिल्ह्यामध्ये अतिरिक्त उस
उपलब्ध आहे, त्या जिल्ह्यातील उस वाहून आणून ज्या जिल्ह्यामध्ये गाळपक्षमता
उपलब्ध आहे तेथे नेऊन तो गाळणे आवश्यक आहे. त्यामुळे साखर कारखान्यावर उस
वाहतुकीच्या अतिरिक्त खर्चाचा भार पडणार आहे. तसेच, साखर उता-यात येणारी
घटती सोसाची लागणार आहे. त्यामुळे राज्यातील साखर कारखान्यांनी शासनास
काही आर्थिक सवलती देण्याची विनंती केली होती. तसेच राज्यातील शेतक-यांचे
भाव मिळण्याच्या बाबतीत नुकसान होऊ नये व उपलब्ध झालेला अतिरिक्त उस
गाळून देशामध्ये निर्माण झालेला साखरेचा तुटवडा भरून काढण्याच्या दृष्टीने
कारखान्यांना आणि शेतक-यांना काही आर्थिक सवलती उपलब्ध करून देणे ही
गरजेची बाब होऊन राहिली आहे. म्हणून शासनाने या संदर्भात सांगोपांग विचार
करून साखर कारखान्यांना काही आर्थिक सवलती जाहीर करण्याचा निर्णय घेतला
आहे. त्यात कारखान्यांना उस खरेदी करात सूट देणे या सवलतीचा अंतर्भाव आहे.
शासन निर्णय :- शासन अशा असे आदेश देत आहे की, महाराष्ट्र उस खरेदी कर
अधिनियम १९६२ च्या कलम ३ प्रमाणे राज्यातील साखर कारखान्यांना आकारण्यात
येणा-या उस खरेदी करात दि. १ एप्रिल १९९० ते ३० जून १९९० या कालावधीत
साखर कारखान्यांनी गाळलेल्या सर्व उसावरील खरेदी कर पुढील अटींच्या अधीन
राहून माफ करण्यात येत आहे.

[अ] कारखान्यांनी उत्स उत्पादकांना त्यांनी पुरविलेल्या उसावर राज्य शासनाने बांधून दिलेला दर रु. २५०/- प्रती टन दिला

वाहिजे.

[ब] जर कारखान्यांनी उत्स उत्पादकांस पूर्वोक्त करार करून अधिक दर [रु. २५०/- प्रती टनापेक्षा अधिक] घाव्याचे कबूल केले असेल तर त्या दराप्रमाणे उसाची किंमत देण्यात यावी.

[क] कायदेशीर बाहेरील उसाच्या वाहतुकीच्या प्रयोजनासाठी साखर संघालकांनी केलेल्या वाटपानुसार घेण्यात आलेला उत्स फक्त विचारात घेण्यात येईल.

[ड] कारखान्यांनी साखर संघालकांच्या परवानगीशिवाय उसाचे गाळप थांबविता कामा नये.

महाराष्ट्राचे राज्यपाल यांच्या आदेशानुसार वा नावाने.

[अ. ब. खोने]

उपसचिव, महाराष्ट्र शासन,

वित्त विभाग.

प्रत माहितीकरीता रवाना :-

१] विक्रीकर आयुक्त, महाराष्ट्र राज्य, विक्रीकर भवन, ८ वा मजला,

माझगांव, मुंबई ४०० ०१०.

२] सहकार आयुक्त व निबंधक सहकारी संस्था, पुणे.

३] साखर संघालक, महाराष्ट्र राज्य, पुणे.

४] महालेखापाल, महाराष्ट्र राज्य, मुंबई/नागपूर.

५] अधिदान व लेखाधिकारी, मुंबई.

६] निवासी लेखा अधिकारी, मुंबई.

७] निवड नस्ती.